

# ജനമൈത്രി പോലീസ് വാർത്താ പത്രിക

ലക്കം 5 2013 സെപ്തംബർ-ഒക്ടോബർ

കേരള പോലീസിന്റെ കമ്മ്യൂണിറ്റി പോലീസിംഗ് പദ്ധതി പ്രസിദ്ധീകരണം



കേരള പോലീസ്

# ജനമൈത്രി പോലീസ് വാർത്താ പത്രിക

## ഉള്ളടക്കം

6

കാട്ടു വഴികളിൽ വെളിച്ചം  
വിതറി ജനമൈത്രി പോലീസ്  
ആദിവാസി മേഖലകളിലേയ്ക്ക്

13

വൈവിധ്യമാർന്ന പരിപാടികളു  
മായി നെയ്യാറ്റിൻകര ജനമൈത്രി  
പോലീസ്

14

ജനാധിപത്യ വ്യവസ്ഥിതിയിലെ  
പോലീസ് പ്രവർത്തനങ്ങൾ

15

4th Estate

## എഡിറ്റോറിയൽ ബോർഡ്

### രക്ഷാധികാരി

ശ്രീ. കെ.എസ്. ബാലസുബ്രഹ്മണ്യൻ  
സംസ്ഥാന പോലീസ് മേധാവി, കേരളം

### മാനേജിംഗ് എഡിറ്റർ

ഡോ. ബി. സന്ധ്യ  
നോഡൽ ഓഫീസർ,  
ജനമൈത്രി സുരക്ഷാ പദ്ധതി

### എഡിറ്റോറിയൽ ടീം

ശ്രീ. എ. അക്ബർ  
ശ്രീ. രാഹുൽ ആർ നായർ  
ശ്രീ. ദേബേഷ് കുമാർ ബെഹ്റ  
ശ്രീ. മുഹമ്മദ് റഫീക്ക് വി.എം

### Printed by:

Shri. K.S.Balasubramanian  
State Police Chief, Kerala

### Printed at:

KBPS, Kakknad, Kochi -30

Copies - 3000

## പരിസ്ഥിതി സംരക്ഷണത്തിലും ജനമൈത്രി പോലീസിന്റെ സജീവ സാന്നിധ്യം

പൂർവ്വകാലത്ത് പോലീസ് കടന്നുചെല്ലാത്ത പല മേഖലകളിലും ജനമൈത്രി പോലീസ് മാതൃകാപരമായി ഇടപെടുന്നുണ്ട്. അതിന് ഏറ്റവും മികച്ച ഉദാഹരണമാണ് അട്ടപ്പാടി വനമേഖലയിൽ ആദിവാസി പങ്കാളിത്തത്തോടെ നടപ്പിലാക്കുന്ന പാരിസ്ഥിതിക സംരക്ഷണ പ്രവർത്തനങ്ങൾ. ഇന്ത്യയിലെ ഏതാണ്ട് ആറ് സംസ്ഥാനങ്ങളിലായി വ്യാപിച്ചു കിടക്കുന്ന പശ്ചിമഘട്ട വനമേഖല ജൈവ വൈവിധ്യങ്ങളുടേയും അതിനെ ഉപജീവിക്കുന്ന ആദിമ ഗോത്ര സമുദായത്തിന്റേയും ഹരിത ഗേഹമാണ്. കേരളത്തിന്റെ സംതൂലിതമായ കാലാവസ്ഥയുടെ നിദാനവും ഇവയാണ്. എന്നാൽ അതീവലോലമായ ഈ പരിസ്ഥിതി ദുർബ്ബല പ്രദേശത്തിൽ ചിലർ വിവേക രഹിതമായി നിരന്തരം ആഘാതം സൃഷ്ടിക്കുന്നു. അനധികൃതമായും തത്വദീക്ഷയില്ലാതെയും ഇവർ ഏല്പിക്കുന്ന ഭ്രംശനങ്ങൾ പശ്ചിമഘട്ടമെന്ന പ്രകൃതി ജന്യമായ അദ്ഭുത പ്രതിഭാസത്തെ പുതിയ തലമുറയിലേയ്ക്ക് സുരക്ഷിതമായി കൈമാറാൻ നമുക്ക് കഴിഞ്ഞെന്നു വരില്ല. ഇവിടെയാണ് നമ്മുടെ നിയമ സംവിധാനം കർശനമായി ഇടപെടേണ്ടത്. അതിന്റെ ഏറ്റവും ശരിയായ പ്രവർത്തനമാണ് ആദിവാസി പങ്കാളിത്തത്തോടെ അട്ടപ്പാടിയിൽ നടപ്പിലാക്കി വരുന്നത്.

ആദിവാസികളേയും അവരുൾപ്പെടുന്ന ആവാസവ്യവസ്ഥയും സംരക്ഷിക്കുന്നതിലേയ്ക്കായി ഭൂമിയുടെ ഹൃദയം പിളർക്കുന്ന അനധികൃത കോറികളുടെ പ്രവർത്തനം അവസാനിപ്പിക്കുന്നതിൽ ശ്രദ്ധേയമായ പ്രവർത്തനം ഇപ്പോൾ ജനമൈത്രി പോലീസ് കൂട്ടായ്മയിലൂടെ നടത്തിവരുന്നു. വ്യാജവാറ്റ് റെയ്ഡ്, കഞ്ചാവ് കൃഷി റെയ്ഡ് എന്നിവയിലും പോലീസ് ജാഗ്രത കാട്ടുന്നു. ആദിവാസികളിൽ പാരിസ്ഥിതിക അവബോധം വളർത്തി, വിദ്യാഭ്യാസവും, സാംസ്കാരികവും, ബൗദ്ധി

കവുമായ പ്രവർത്തനങ്ങൾ സംഘടിപ്പിച്ച് അവരെ മുഖ്യധാരയിലെത്തിക്കാനുള്ള ക്രിയാത്മക പ്രവർത്തനങ്ങൾ അട്ടപ്പാടിയിൽ നടന്നു വരുന്നു. വിധാസക ശക്തികൾ ഈ പശ്ചിമഘട്ട മേഖലയിലേയ്ക്കു കടന്നു കയറാൻ ശ്രമിക്കുന്നു. ഈ അവസരത്തിൽ ഈ മാതൃക എല്ലാ മലയോര പോലീസ് സ്റ്റേഷനുകൾക്കും അനുകരണീയമാണ്. കാടിന്റെ മക്കളുടേയും, പോലീസിന്റേയും കൈകോർക്കലിലൂടെ നമ്മുടെ വന മേഖലയിലെ കടന്നുകയറ്റങ്ങൾ ഇല്ലാതാക്കാൻ നമുക്ക് കഴിയണം.

ജനങ്ങളുടെ ആഘോഷങ്ങൾക്കും അവരുടെ സന്തോഷത്തേയും ലഘൂകരിക്കുന്ന കാർക്കശ്യതയുടെ ആൾരൂപമായി പോലീസിനെ കണ്ടിരുന്ന പൂർവ്വകാല പാരമ്പര്യത്തിൽ നിന്ന് വ്യത്യസ്തമായി ആഘോഷങ്ങൾക്കും സന്തോഷങ്ങൾക്കും ജനസദസ്സുകൾക്കും പശ്ചാത്തലമായി പോലീസ് സ്റ്റേഷൻ അങ്കണം മാറുകയാണ്. ഓണാഘോഷ പരിപാടികൾ വിവിധ ജനമൈത്രി സ്റ്റേഷനുകൾ സന്തോഷപൂർവ്വം ഏറ്റെടുത്ത് ജനകീയ പങ്കാളിത്തത്തോടെ നടപ്പിലാക്കി. ഓണക്കിറ്റ് വിതരണം ഓണസദ്യ, ഓണപ്പുക്കളമൊരുക്കൽ, കായിക-കലാ മത്സരങ്ങൾ, നാടൻകലാമേളകൾ, സാംസ്കാരിക സദസ്സുകൾ എന്നിവ ഓണാഘോഷത്തിന്റെ ഭാഗമായി വിവിധ ജനമൈത്രി പോലീസ് സ്റ്റേഷനുകൾ കാര്യക്ഷമമായി ഏറ്റെടുത്തു നടപ്പിലാക്കി.

ഗാന്ധിജയന്തി ആഘോഷം അതിന്റെ എല്ലാ ഗൗരവത്തോടെയും മിക്ക ജനമൈത്രിപോലീസ് സ്റ്റേഷനുകളും ആചരിച്ചു. ഗാന്ധിജയന്തിയോടനുബന്ധിച്ച് രക്തദാന ക്യാമ്പുകൾ, ലഹരിവിമുക്ത സന്ദേശ റാലികൾ, സേവന വാരാചരണം, പരിസര ശുചീകരണം, ജീവകാരുണ്യ പ്രവർത്തനങ്ങൾ, സെമിനാറുകൾ എന്നിവ നടത്തി. രാഷ്ട്രപിതാവിന്റെ ത്യാഗസ്മരണലമായ സ്മൃതികളെ ഉണർത്തി, പുതിയ തലമുറയെ സേവന സന്നദ്ധരാക്കുക എന്ന ഉദ്ദേശത്തോടെ ജനമൈത്രി പോലീസ് സ്റ്റേഷനുകൾ സംഘടിപ്പിച്ച ഗാന്ധിജയന്തി ദിനാഘോഷങ്ങളിൽ വിദ്യാർത്ഥികളുടെ പങ്കാളിത്തം ഉറപ്പുവരുത്തി.


ഉൾജ്ജ്വലവും, കാര്യക്ഷമവുമായ പ്രവർത്തനങ്ങൾ ഏറ്റെടുത്ത് നടപ്പിലാക്കാൻ കേരളത്തിലെ മിക്ക ജനമൈത്രി പോലീസ് സ്റ്റേഷനുകളും ജാഗ്രത കാണിക്കുന്നുണ്ട്. ജനക്ഷേമകരവും, ജീവകാരുണ്യപ്രദവുമായ പദ്ധതികൾ വിജയകരമായി നടപ്പിലാക്കുന്ന ജനമൈത്രി പോലീസ് സ്റ്റേഷനുകളെ മാതൃകയാക്കി പ്രവർത്തനത്തിൽ പിന്നോക്കം നില്ക്കുന്ന മറ്റു സ്റ്റേഷനുകൾ കൂടി പ്രവർത്തിച്ചാൽ മാത്രമേ ജനമൈത്രി സുരക്ഷാ പദ്ധതി പൂർണ്ണമായും അതിന്റെ ലക്ഷ്യം കൈവരിക്കുകയുള്ളൂ. ബീറ്റ് ഓഫീസർമാരുടെ ഗൃഹസന്ദർശനമാണ് പദ്ധതിയുടെ ആണിക്കല്ല് എന്ന കാര്യം ഓരോരുത്തരും പ്രത്യേകം ശ്രദ്ധിക്കേണ്ടതുണ്ട്.

ലോകശ്രദ്ധയാകർഷിക്കുന്ന ജനമൈത്രി സുരക്ഷാ പദ്ധതി കേരള സംസ്ഥാനത്തിനാകെ അഭിമാനത്തിന് വക നൽകുന്നതാണ്. അതുകൊണ്ടു തന്നെ ഈ പദ്ധതിയുടെ തത്വം ഓരോ പോലീസ് ഓഫീസർമാരും ഉൾക്കൊള്ളേണ്ടതുണ്ട്. ജനമൈത്രി സുരക്ഷാ പദ്ധതി കേരളാ പോലീസിലെ ബീറ്റ് ഓഫീസർമാർക്ക് മാത്രമുള്ള പദ്ധതിയല്ല. മറിച്ച് കേരളാ പോലീസിലെ എല്ലാ അംഗങ്ങൾക്കും വേണ്ടിയുള്ളതാണ്. അപ്രകാരം ജനാധിപത്യ സമൂഹത്തിലെ യഥാർത്ഥ പോലീസിംഗ് സംവിധാനം കേരളാ പോലീസിന്റെ തന്നെ മുഖമുദ്രയായി മാറണം. നമ്മുടെ ജനാധിപത്യ സമൂഹത്തിൽ ഏറ്റവും കാര്യക്ഷമവും, പ്രായോഗികവുമായി നടപ്പിലാക്കാൻ കഴിയുന്ന പോലീസിംഗ് സമ്പ്രദായമാണ് ജനമൈത്രി സുരക്ഷാ പദ്ധതിയെന്നുള്ളത് നിസ്തർക്കമായ വസ്തുതയാണ്. ആശയത്തിന്റെ പേശീബലം കൊണ്ടും പ്രയോഗക്ഷമതയുടെ ദൃഢതകൊണ്ടും ഇന്ത്യയിലെ മറ്റു സംസ്ഥാനങ്ങൾക്ക് മാതൃകയായ ഈ പദ്ധതി ദീർഘ വീക്ഷണത്തോടെ നടപ്പിലാക്കേണ്ടതുണ്ട്. അതിനായി ഓരോരുത്തരുടേയും നിസ്സീമവും ആത്മാർത്ഥവുമായ സഹകരണം ആവശ്യമാണ് .




# വിക്ടർ ഹ്യൂഗോവിന്റെ ജീൻവാൾജീൻ എന്ന 'കള്ളൻ' ജനമൈത്രി പോലീസ് ലൈബ്രറിയിൽ

പത്തൊൻപതാം നൂറ്റാണ്ടിൽ ലോക നോവൽ പ്രസ്ഥാനത്തിന്റെ ദിശാ സൂചകം നിർണ്ണയിച്ച വിക്ടർ ഹ്യൂഗോവിന്റെ പാവങ്ങൾ എന്ന ക്ലാസിക്കൽ നോവൽ തൃപ്പൂണിത്തുറ ഹിൽ പാലസ് ജനമൈത്രി പോലീസ് ലൈബ്രറിയിൽ ചർച്ചയ്ക്കെടുത്തു. സാഹിത്യ വരേണ്യ നായക സങ്കല്പത്തിനറുതി കുറിച്ച് 'അഴുക്കു ചാലിൽ വസന്തം വിരിയിക്കുന്ന' സാഹിത്യത്തിനു തുടക്കം കുറിച്ച് വിശ്വപ്രസിദ്ധി നേടിയ പാവങ്ങൾ എന്ന നോവലിന്റെ ചർച്ച നവ്യാനുഭവമായി.



പാവങ്ങൾ എന്ന മുഖകൃതിയുടെ കവർ ചിത്രം

സാഹചര്യങ്ങളാൽ കള്ളനായി തീർന്ന ജീൻ വാൾ ജീനിൽ ഉറങ്ങിക്കിടന്ന നമ്മുടെ പുറത്തുകൊണ്ടു വന്ന ബിഷപ്പിന്റെ സ്നേഹ മസ്യണതയുടെ ദിവ്യത്വം ചർച്ചയിലുടനീളം പ്രതിഫലിച്ചു. വിക്ടർ ഹ്യൂഗോയുടെ 'പാവങ്ങൾ' എന്ന നോവലിന് മലയാളത്തിലാദ്യമായി പരിഭാഷ നിർവ്വഹിച്ച നാലപ്പാടന്റെ സാഹിത്യ സപര്യയെക്കുറിച്ചും അതുവഴി മലയാള നോവൽ പ്രസ്ഥാനത്തിനുണ്ടായ മാറ്റത്തെക്കുറിച്ചും സജീവ ചർച്ചകളുണ്ടായി.



വിക്ടർ ഹ്യൂഗോ

പോലീസ് ലൈബ്രറിയിൽ പ്രതിമാസ സാഹിത്യ ചർച്ചയുടെ ഭാഗമായിട്ടാണ് ചർച്ച സംഘടിപ്പിച്ചത്. കവി ഗോപി എടമ്പാടത്ത് ആണ് വിശ്രുത നോവൽ ചർച്ചയ്ക്കായി അവതരിപ്പിച്ചത്. ആർട്ടിസ്റ്റ് എസ്.എ.മോഹനൻ മോഡറേറ്ററായിരുന്നു. രാജു കുര്യൻ, ഇബ്രാഹിം, ദിവാകരൻ മാസ്റ്റർ, കെ.ഉണ്ണിത്താൻ പ്രമുഖ്യാന തൃപ്പൂണിത്തുറ, വേണുജി പുതുച്ചിറ, രഘുനാഥൻ, അജിത്കുമാർ, സി.വി.സുരേഷ് വർഗ്ഗീസ് കാട്ടിപ്പുറമ്പൻ, ബാലകൃഷ്ണൻ എന്നിവർ ചർച്ചയിൽ പങ്കെടുത്തു.

പത്തൊൻപതാം ശതകത്തിന്റെ ആദ്യ ദശകങ്ങളിൽ രചിക്കപ്പെട്ട ഈ ഫ്രഞ്ച് നോവൽ ഇന്നും ലോക നോവൽ പ്രസ്ഥാനത്തിന്റെ നെറുകയിൽ നിൽക്കുന്നതിനെ കുറിച്ചും അതിന്റെ ചുവടു പിടിച്ച് ഇതര ഭാഷകളിൽ പിറവിയെടുത്ത ഇത്തരം നോവലുകളെക്കുറിച്ചും സജീവ ചർച്ചയുണ്ടായി. സമകാലിക സാഹിത്യ പ്രസ്ഥാനങ്ങളിൽ പോലും പാവങ്ങൾ എന്ന നോവൽ പുലർത്തുന്ന നിശബ്ദ സാന്നിധ്യം അതിന്റെ മഹത്വത്തെ പുനർ നിർണ്ണയിക്കുന്നു •



ചിന്തകൾക്ക് ചുടടുപിടിക്കുമ്പോൾ-ഹിൽ പാലസ് പോലീസ് ലൈബ്രറിയിൽ നടക്കുന്ന പൂസ്ക ചർച്ചയിൽ നിന്ന്



ഹിൽ പാലസ് ജനമൈത്രി പോലീസ് സ്റ്റേഷനിൽ നടന്ന ജനകീയ സെമിനാറിലെ സ്ത്രീ പങ്കാളിത്തം

# നിർദ്ധന കുടുംബത്തിന് വീട് നിർമ്മിച്ചു നൽകി ജനമൈത്രി പോലീസ് മാതൃക കാട്ടുന്നു

മാനന്തവാടി ജനമൈത്രി പോലീസിന്റെ നേതൃത്വത്തിൽ നിർദ്ധനയായ വിദ്യാർത്ഥിനിയ്ക്കും, കുടുംബത്തിനും വീട് നിർമ്മിച്ചു നൽകി. എസ്.പി.സി കേഡറ്റുകൂടിയായ കൃഷ്ണയ്ക്കും കുടുംബത്തിനും നിർമ്മിച്ചു നൽകിയ വീടിന്റെ താക്കോൽ ദാനം ആഗസ്റ്റ് മാസം 22-ന് വയനാട് ജില്ലാ പോലീസ് മേധാവി ശ്രീ.കെ.കെ. ബാലചന്ദ്രൻ ഐ.പി.എസ് നിർവ്വഹിച്ചു. പോലീസും ജനങ്ങളും തമ്മിലുള്ള സൗഹൃദം ഉറപ്പി യുറപ്പിക്കുന്നതിന്റെ ഭാഗമായി മാനന്തവാടി ജനമൈത്രി പോലീസ് നടത്തിവരുന്ന ഗൃഹസന്ദർ

ഈ പശ്ചാത്തലത്തിൽ നിന്നാണ് മാനന്തവാടി ജനമൈത്രി പോലീസ് ഈ കുടുംബത്തിന് കൈത്താങ്ങായി എത്തുന്നത്. ഇതിന്റെ ഭാഗമായി എ.പി.എൽ പട്ടികയിൽ നിന്നും ബി.പി.എല്ലിലേക്ക് മാറ്റി ആനുകൂല്യത്തിന് അർഹരാക്കി, തുടർന്ന് അവർക്ക് വാസയോഗ്യമായ വീട് നിർമ്മിച്ചു നൽകുക എന്ന ദൗത്യം ഏറ്റെടുത്തു. പോലീസിന്റെ ഈ ഭാരിച്ച ദൗത്യത്തിനൊപ്പം മാനന്തവാടിയിലെ മർച്ചന്റ്സ് അസോസിയേഷനും, കൃഷ്ണയുടെ സഹപാഠികളായ എസ്.പി.സി കേഡറ്റുകളും മുന്നോട്ടുവന്നതോടെ വീട് എന്ന സ്വപ്നം യാഥാർത്ഥ്യമായി.



സ്വപ്നം യാഥാർത്ഥ്യമാക്കും:- കൃഷ്ണയുടെ വീടിന്റെ താക്കോൽ ദാന ചടങ്ങിൽ വീനസ്

ചടങ്ങിൽ മർച്ചന്റ്സ് അസോസിയേഷൻ ജില്ലാ പ്രസിഡന്റ് ശ്രീ.കെ.ഉസ്മാൻ അദ്ധ്യക്ഷത വഹിക്കുകയും, ജില്ലാ ഭരണവിഭാഗം ഡി.വൈ.എസ്.പി ശ്രീ. കുര്യാക്കോസ്, മാനന്തവാടി ഡി.വൈ.എസ്.പി ശ്രീ.എ.ആർ.പ്രേംകുമാർ, മാനന്തവാടി ഐ.പി.ശ്രീ.പി.എൽ.ഷൈജു, ജനമൈത്രി സി.ആർ.ഒ ശ്രീ.ആർ പരമേശ്വരൻ എന്നിവർ സംസാരിക്കുകയും ചെയ്തു. വാർഡ് മെമ്പർ

ശനത്തിന്റെ ഭാഗമായി കൃഷ്ണയുടെ വീട്ടിലെത്തിയ ബീറ്റ് ഓഫീസർമാർ പ്ലാസ്റ്റിക് ഷീറ്റുകൊണ്ട് മറച്ച് വാസയോഗ്യമല്ലാത്ത ഇടുങ്ങിയ ഷെഡ്ഡിനുള്ളിൽ രോഗബാധിതനായ കൃഷ്ണയുടെ പിതാവും, മാതാവും, മൂന്നു സഹോദരങ്ങളും നിത്യ വൃത്തിക്കു പോലും വകയില്ലാതെ കഷ്ടപ്പെടുന്ന അവസ്ഥയാണ് കണ്ടത്.

മാർ, ജനമൈത്രി സമിതി അംഗങ്ങൾ, വ്യാപാരി സുഹൃത്തുകൾ, വിവിധ സ്റ്റേഷനുകളിലെ പോലീസ് ഉദ്യോഗസ്ഥർ, എസ്.പി.സി കേഡറ്റുകൾ, പ്രദേശവാസികൾ മുതലായവർ ചടങ്ങിൽ പങ്കെടുക്കുകയും ചെയ്തു.



കൃഷ്ണയുടെയും കുടുംബത്തിന്റേയും പഴയ വീട്



ജനമൈത്രി പോലീസ് നിർമ്മിച്ചു നൽകിയ വീട്

**“എന്റെ ഭാരതം ലഹരി വിമുക്ത ഭാരതം”**

രാഷ്ട്ര പിതാവ് മഹാത്മാ ഗാന്ധിജിയുടെ 134-ാം ജന്മദിനത്തോടനുബന്ധിച്ച് പുനലൂർ ജന മൈത്രി പോലീസ് സ്റ്റേഷൻ വിപുലമായ പരിപാടികൾ സംഘടിപ്പിച്ചു. ലഹരി വിമുക്ത ഭാരതം



**പ്രണാമം-** ഗാന്ധിജയന്തി ദിനത്തോടനുബന്ധിച്ച് ഗാന്ധി പ്രതിമയിൽ ഹാരാർഷണം നടത്തുന്നു



**ഗാന്ധിമാർഗ്ഗത്തിലൂടെ:-** ഗാന്ധിജയന്തി ദിനത്തോടനുബന്ധിച്ച് നടന്ന ലഹരി വിമുക്ത സന്ദേശ വിദ്യാർത്ഥി റാലി

നടത്തി, തുടർന്ന് വിദ്യാർത്ഥികൾ ലഹരി വിരുദ്ധ പ്രതിജ്ഞ എടുക്കുകയും ചെയ്തു.

സ്വപ്നം കണ്ട ഗാന്ധിജിയുടെ ആഗ്രഹ സഫലീകരണത്തിനായി “എന്റെ ഭാരതം ലഹരി വിമുക്ത ഭാരതം” എന്ന സന്ദേശം ഉയർത്തിപ്പിടിച്ചുകൊണ്ട് വിദ്യാർത്ഥി റാലി സംഘടിപ്പിച്ചു. റാലി പുനലൂർ ഡെപ്യൂട്ടി പോലീസ് സൂപ്രണ്ട് ശ്രീ. കെ.എൽ.ജോൺകുട്ടി ഫ്ലാഗ് ഓഫ് ചെയ്തു. റാലിയിൽ വിവിധ സ്കൂളുകളെ പ്രതിനിധീകരിച്ചെത്തിയ സ്റ്റുഡന്റ്സ് പോലീസ് കേഡറ്റ്സ്, എൻ.സി.സി കേഡറ്റ്സ്, സ്കൗട്ട്, റെഡ്ക്രോസ്, ബാന്റ് ട്രൂപ്പ് തുടങ്ങി നൂറുകണക്കിന് വിദ്യാർത്ഥികൾ പങ്കെടുത്തു. ഗാന്ധി സ്മൃതി നിറഞ്ഞു നിൽക്കുന്ന ഗാന്ധി മണ്ഡപത്തിൽ ഹാരാർപ്പണം

ത്യാഗത്തിന്റേയും, സേവനത്തിന്റേയും സഹനത്തിന്റേയും സന്ദേശമുൾക്കൊണ്ട് പുനലൂർ ഗവൺമെന്റ് ആശുപത്രി കേന്ദ്രീകരിച്ചുകൊണ്ട് രക്തദാന, അവയവദാന ക്യാമ്പ് സംഘടിപ്പിച്ചു. രക്തദാന ക്യാമ്പ് ബഹുജന സാന്നിധ്യം കൊണ്ട് ശ്രദ്ധേയമായി. പുനലൂർ എസ്.എൻ ട്രസ്റ്റ് സ്കൂളിലെ എൻ.എസ്.എസ് പ്രോഗ്രാം ഓഫീസർ ശ്രീമതി.രശ്മി എഴുപതു പേരിൽ നിന്നും സ്വരൂപിച്ച അവയവദാന സമ്മതപത്രം താലൂക്ക് ആശുപത്രി സൂപ്രണ്ടും ജനമൈത്രി സുരക്ഷാ സമിതി മെമ്പറുമായ ശ്രീ.ഷാഹിർഷയ്ക്ക് കൈമാറി. പ്രസ്തുത ക്യാമ്പിൽ പോലീസ് ഉന്നത ഉദ്യോഗസ്ഥരും ജനമൈത്രി സമിതി മെമ്പർമാരും വിവിധ സാമൂഹ്യ സാംസ്കാരിക പ്രതിനിധികളും പങ്കെടുത്തു.

**ഓണാഘോഷവും വൈജ്ഞാനിക സദസ്സും**

ഓണാഘോഷത്തോടനുബന്ധിച്ച് പുനലൂർ ജനമൈത്രി പോലീസിന്റേയും, സുരക്ഷാ സമിതിയുടേയും നേതൃത്വത്തിൽ വിവിധ കലാ, സാംസ്കാരിക, വൈജ്ഞാനിക സദസ്സുകൾ സംഘടിപ്പിച്ചു. ആഘോഷങ്ങൾക്കിടയിലും വൈജ്ഞാനിക അവബോധം വളർത്തുന്ന പഠന ക്ലാസ്സുകൾ സംഘടിപ്പിക്കുക വഴി ജനങ്ങളെ ബോധവൽക്കരിക്കുക എന്ന ലക്ഷ്യത്തോടെയാണ് പ്രസ്തുത പരിപാടി നടത്തിയത്.

വയുടെ ഫലമായുണ്ടാകുന്ന ദുഷ്യങ്ങൾ എന്നിവ കാണിക്കുന്ന ഫോട്ടോ പ്രദർശനം, ജനമൈത്രി സുരക്ഷാ പദ്ധതിയുടെയും, ഇന്ത്യയിലെ വിവിധ പോലീസ് സേനകളുടെ സമ്പൂർണ്ണ ചരിത്രവും അവയുടെ വേഷ വിധാനങ്ങളും അടങ്ങുന്ന സമ്പൂർണ്ണ ഫോട്ടോ പ്രദർശനവും വൈജ്ഞാനിക സദസ്സിലുണ്ടായിരുന്നു. ഇതിനോടനുബന്ധിച്ച് ‘ജനങ്ങളാണ് പോലീസ്’ എന്ന ഡോക്യൂ ഡ്രാമ അവതരിപ്പിച്ചു. ജനമൈത്രി പോലീസിന്റെ വൈവിധ്യമാർന്ന പരിപാടികളുടെ ഉദ്ഘാടനം കൊല്ലം ജില്ലാ റൂറൽ പോലീസ് മേധാവി എസ്.സുരേന്ദ്രൻ ഐ.പി.എസ് നിർവ്വഹിച്ചു.

മദ്യം-മയക്കുമരുന്ന്, സിഗരറ്റ് ഉൽപന്നങ്ങൾ, പാൻമസാല, ഇന്റർനെറ്റിന്റേയും മൊബൈൽ ഫോണിന്റേയും ദുരുപയോഗം എന്നീ

# കാട്ടുവഴികളിൽ വെളിച്ചം വീതവി ജനമൈത്രി പോലീസ് ആദിവാസി മേഖലകളിലേയ്ക്ക്



അട്ടപ്പാടി വന മേഖല




വെളിച്ചം തേടി കുരുന്നുകൾ

മനുഷ്യരാശിയുടെ പിറവി നടന്ന കാടുകളിൽ ആദിമ സംസ്കാരത്തിന്റെ ശേഷിപ്പുകളായി നില നിൽക്കുന്നവരാണ് ആദിവാസികൾ. എന്നാൽ ഇവർ നമ്മുടെ മുഖ്യധാരയിൽ നിന്ന് ഏറെ അകന്നു പോയിരിക്കുന്നു. നിരന്തരം ചൂഷണത്തിന് വിധേയരായി കൊണ്ടിരിക്കുന്ന ഇവരെ സംരക്ഷിക്കേണ്ടത് നമ്മുടെ ഉത്തരവാദിത്വമാണ്. ഇത് മനസ്സിലാക്കി ജനമൈത്രി പോലീസ് കാര്യക്ഷമമായി ഈ മേഖലയിൽ ഇടപെടുന്നത്. കേരളത്തിൽ ആദിവാസികളുടെ പ്രശ്നപരിഹാരത്തിനായി അൻപത് ട്രൈബൽ സ്റ്റേഷനുകൾ പ്രവർത്തിക്കുന്നുണ്ട്. ഈ സ്റ്റേഷനുകൾ കേവലം നിയമ പരിപാലനം മാത്രമല്ല നടത്തുന്നത് വിദ്യാഭ്യാസ പരിപാടികൾ, തൊഴിലധിഷ്ഠിത കോഴ്സുകൾ , പരിസ്ഥിതി സംരക്ഷണ പ്രവർത്തനങ്ങൾ, സൗജന്യ മെഡിക്കൽ ക്യാമ്പുകൾ, വ്യാജവാറ്റ്-കഞ്ചാവ് റെയ്ഡുകൾ എന്നിവ ആദിവാസി മേഖലയിൽ ജനമൈത്രി പോലീസ് നടത്തുന്ന പ്രധാന പ്രവർത്തനങ്ങളിൽ ചിലതാണ്. അട്ടപ്പാടി, നിലമ്പൂർ, വയനാട്, കണ്ണൂർ ജില്ലയിലെ കാനം വയൽ തുടങ്ങിയ ആദിവാസി കോളനികളിൽ ജനമൈത്രി പോലീസ് മാതൃകാപരമായി ഇടപെടുന്നുണ്ട്.



# അട്ടപ്പാടിയിൽ കർശന വ്യാജ വാറ്റ് റെയ്ഡ്

അട്ടപ്പാടിയിൽ വർദ്ധിച്ചു വരുന്ന മദ്യ ഉപഭോഗത്തിനെ സംബന്ധിച്ച് നിരന്തരം വാർത്തകൾ പ്രചരിക്കുന്നതിന്റെ അടിസ്ഥാനത്തിൽ കർശന നടപടികൾ സ്വീകരിച്ചു വരുന്നു. അതിന്റെ ഭാഗമായി അട്ടപ്പാടിയിലും പരിസര പ്രദേശങ്ങളിലും പോലീസിന്റെ നേതൃത്വത്തിൽ കർശന വ്യാജ വാറ്റ് റെയ്ഡ് നടത്തി. റെയ്ഡിൽ 2500 ലിറ്ററോളം വാഷും, വാറ്റുപകരണങ്ങളും പിടിച്ചെടുത്തു.



**വിനാശത്തിന്റെ ഉറവിടം തേടി:-** അട്ടപ്പാടിയിലെ വ്യാജവാറ്റ് റെയ്ഡിനിടെ

വാറ്റ് നടത്താൻ ഏറ്റവും സൗകര്യപ്രദമായി ഇവർ കണ്ടെത്തുന്ന സ്ഥലം ഉൾവനങ്ങളാണ്. പോലീസിന് വേഗം എത്തിച്ചേരാനുള്ള പരിമിതി ആദിവാസി വിഭാഗങ്ങളെ സ്വാധീനിക്കാനുള്ള സൗകര്യം, ജല ലഭ്യത തുടങ്ങിയ അനുകൂല സാഹചര്യങ്ങൾ വാറ്റ് സംഘങ്ങൾ ഉപയോഗപ്പെടുത്തുന്നു. അട്ടപ്പാടിയിലെ ഏകദേശം എൺപതോളം കുടുംബങ്ങൾ തിങ്ങിപ്പാർക്കുന്ന അബ്ബന്നൂർ മേഖലയിലായിരുന്നു വാറ്റ് കേന്ദ്രങ്ങൾ. ആദിവാസി മേഖലയിൽ കടന്നുകയറി, അവരെ ചൂഷണം ചെയ്ത് പണം സമ്പാദിക്കുക എന്ന ലക്ഷ്യത്തോടെ ചിലർ ആസൂത്രണം ചെയ്ത് നടപ്പിലാക്കി വന്ന വാറ്റ് കേന്ദ്രങ്ങളിലാണ് പോലീസ് പ്രധാനമായും റെയ്ഡ് നടത്തിയത്. പ്രതികൂല കാലാവസ്ഥയും നിബിഡമായ വന മേഖലയും അതിജീവിച്ച് പോലീസ് വളരെ ജാഗ്രതയോടെയാണ് റെയ്ഡിന് നേതൃത്വം നൽകിയത്.



അട്ടപ്പാടിയിലെ വ്യാജവാറ്റ് റെയ്ഡിനിടെ പിടിച്ചെടുത്ത വാറ്റുപകരണങ്ങളുമായി പോലീസ്

# പരിസ്ഥിതി സംരക്ഷണത്തിലും ജനമൈത്രി പോലീസ്

ആവാസ വ്യവസ്ഥയെ തകർക്കുന്ന അനധികൃത ക്വോറികളുടെ പ്രവർത്തനം അവസാനിപ്പിച്ചു

അട്ടപ്പാടിയുടെ വിവിധ പ്രദേശങ്ങളിലായി നിരവധി അനധികൃത ക്വോറികളുടേയും, ക്രഷർ യൂണിറ്റുകളുടേയും പ്രവർത്തനം അവസാനിപ്പിച്ചു. മലനിരകളെ പിളർന്ന് നൂറുകണക്കിന് ലോഡ് കരിങ്കൽ ടിപ്പർ ലോറികളാണ് മലയിറങ്ങിപ്പോയിരുന്നത്. നിരവധി വർഷങ്ങളായി തുടരുന്ന ഈ പാരിസ്ഥിതിക ചൂഷണം പോലീസ് വളരെ സമർത്ഥമായി അവസാനിപ്പിച്ചു. ഇപ്രകാരം അട്ടപ്പാടിയിൽ പ്രവർത്തിച്ചുകൊണ്ടിരുന്ന ഇരുപത്തിമൂന്നോളം ക്വോറികളുടെ പ്രവർത്തനമാണ് നിലച്ചത്. അനധികൃത ക്വോറികൾ മുഴുവൻ പ്രവർത്തിക്കുന്നത് ആദിവാസികളുടെ ക്ഷേമത്തിനുവേണ്ടി അവർക്കുള്ള വീടുകൾക്കും മറ്റു നിർമ്മാണ പ്രവർത്തനങ്ങൾക്കും വേണ്ടിയെന്ന വ്യാജേനയാണ്. ഇതിനായി ആദിവാസികളുടെ സ്ഥലങ്ങൾ വൻകിട കുത്തക മുതലാളിമാർ തന്ത്രത്തിൽ കയ്യേറി ചെറിയ പാട്ടം നൽകിയും തട്ടിയെടുത്ത് ക്വോറി നടത്തി വന്നിരുന്നു. ഇവയുടെ പ്രവർത്തനമാണ് അവസാനിപ്പിച്ചത്.



**ഹൃദയം പിളർന്ന്:** - അട്ടപ്പാടിയിലെ അനധികൃത കരിങ്കൽ ക്വോറികളുടെ പ്രവർത്തനം നിലച്ചപ്പോൾ

കേരളത്തിലെ പശ്ചിമഘട്ട മലനിരകൾ ലോകത്തിലെ തന്നെ ഏറ്റവും പരിസ്ഥിതി ദുർബ്ബല പ്രദേശമാണ്. കേരളത്തിൽ സന്തുലിതമായ കാലാവസ്ഥ പ്രദാനം ചെയ്യുന്നതിൽ ഈ വനനിരകൾ വഹിക്കുന്ന പങ്ക് വലുതാണ്. അട്ടപ്പാടിയിലെ മലനിരകളും അവയുടെ പച്ചപ്പും നാടിന്റെ വനശ്യാമികയും നഗര തീക്ഷ്ണതയിലേയ്ക്ക് എടുത്തെറിയാൻ ഇനി അധിക നാൾ വേണ്ടി വരില്ലായിരുന്നു. ഇവിടെയാണ് ജനമൈത്രി പോലീസ് കാര്യക്ഷമമായി ഇടപെടുന്നത്.

## വിഷച്ചെടിയുടെ അടിവേരൂത്ത് അട്ടപ്പാടിയിൽ കഞ്ചാവ് റെയ്ഡ്

അട്ടപ്പാടിയിലെ പ്രദേശങ്ങളിൽ വ്യാപകമായ കൃഷി ചെയ്തിരുന്ന കഞ്ചാവ് കണ്ടെത്തി നശിപ്പിച്ചു. അട്ടപ്പാടിയിലെ കോട്ടത്തറ, ചന്തക്കട എന്നീ ഭാഗങ്ങളിലാണ് കഞ്ചാവ് കൃഷി ചെയ്തിരുന്നത്. ആദിവാസികളെ ചൂഷണം ചെയ്യുന്നതിനും അവരുടെ മദ്യ-ലഹരി ഉപഭോഗം കുറയ്ക്കുന്നതിനും ഈ നടപടികൾ സഹായിച്ചു. ഇത്തരം നടപടികൾ ആദിവാസി മേഖലയിൽ പോലീസിന്റെ വിശ്വാസ്യത വർദ്ധിപ്പിച്ചു. വ്യാജ വാറ്റ്, കഞ്ചാവ് റെയ്ഡുകൾ സജീവമായി തുടരുന്നു.



# പൊതുജന ആരോഗ്യ ലക്ഷ്യമിട്ട് അട്ടപ്പാടിയിൽ വിവിധ ആരോഗ്യ പ്രവർത്തനങ്ങൾ

അട്ടപ്പാടി മേഖലയിൽ ഭീതി ജനകമായി വർദ്ധിച്ചു വരുന്ന ശിശു മരണ നിരക്ക് കുറയ്ക്കുന്നതിനു വേണ്ടി ആദിവാസി മേഖലയിൽ ഊർജ്ജിത ആരോഗ്യ പ്രവർത്തനങ്ങൾക്ക് ജനമെത്തി പോലീസ് നേതൃത്വം നൽകി വരുന്നു. അതിന്റെ ഭാഗമായി സൗജന്യ മെഡിക്കൽ ക്യാമ്പ് നടത്തുകയുണ്ടായി. ക്യാമ്പ് സെപ്തംബർ 1-ാം തീയതി പാലക്കാട് ജില്ലാ പോലീസ് മേധാവി ശ്രീ.രാജ് പാൽ മീണ ഐ.പി.എസ് ഉദ്ഘാടനം ചെയ്തു. എറണാകുളം അമൃതാ ഇൻസ്റ്റിറ്റ്യൂട്ട് ഓഫ് മെഡിക്കൽ സയൻസിലെ വിദഗ്ദ്ധരായ ഡോക്ടർമാരുടെ സഹകരണത്തോടെ സംഘടിപ്പിച്ച ക്യാമ്പിൽ അമൃതയിൽ നിന്നുള്ള പതിനെട്ട് വിദഗ്ദ്ധ ഡോക്ടർമാർ നേതൃത്വം നൽകി.


അട്ടപ്പാടിയിലെ വിവിധ പ്രദേശങ്ങളിൽ നിന്നും ഏതാണ്ട് ആയിരത്തോളം പേർ ചികിത്സയ്ക്കായി എത്തി. പൂർവ്വകാലങ്ങളിൽ നിന്ന് വ്യത്യസ്തമായി ഏകദേശം 75,000 രൂപയ്ക്ക് മുകളിൽ വില മതിക്കുന്ന മരുന്നുകളും, 60,000 രൂപയ്ക്കു മുകളിൽ ചെലവു വരുന്ന വിവിധ ടെസ്റ്റുകളും സൗജന്യമായി നടത്തി. കൂടാതെ ക്യാമ്പിൽ പങ്കെടുത്ത മുഴുവൻ ആളുകൾക്കും ലഘുഭക്ഷണവും നൽകി. അഗളി ഗവൺമെന്റ് ഹൈസ്കൂളിൽ വെച്ചു നടത്തിയ ക്യാമ്പിൽ ആയിരത്തിലധികം പേർ പങ്കെടുത്തു. അമൃത ആശുപത്രിയുടെ സഹായത്തോടെ മൂന്നു മാസത്തിനുശേഷം തുടർ ക്യാമ്പ് നടത്തുന്നതാണ്.



അട്ടപ്പാടിയിൽ ആദിവാസികൾക്കായി നടന്ന സൗജന്യ മെഡിക്കൽ ക്യാമ്പിന്റെ ഉദ്ഘാടനം

## വനിത എക്സൈസ് ഗാർഡ് പരീക്ഷയ്ക്കുള്ള കായിക പരിശീലനം

ആദിവാസി മേഖലയിലെ അഭ്യസ്ഥ വിദ്യാരായ ഉദ്യോഗാർത്ഥികളെ സർക്കാർ സർവ്വീസിൽ ജോലിയ്ക്ക് പ്രാപ്തരാക്കാനായി വിവിധ പ്രവർത്തനങ്ങൾ നടപ്പിലാക്കുന്നു. കേരളാ പബ്ലിക് സർവ്വീസ് കമ്മീഷൻ നടത്തിയ വനിത എക്സൈസ് ഗാർഡ് തസ്തികയിലേയ്ക്കുള്ള പരീക്ഷയുടെ ഫലം വന്നപ്പോൾ അട്ടപ്പാടിയിലെ ആദിവാസി വിഭാഗത്തിൽപ്പെട്ട ഇരുപത് പേർ ലിസ്റ്റിൽ ഉണ്ടായിരുന്നു. അവരെ കായികക്ഷമതാ പരീക്ഷയ്ക്ക് സജ്ജരാക്കുന്നതിനു വേണ്ടി പരിശീലനം നൽകി. അഗളി കേന്ദ്രമായി പ്രവർത്തിക്കുന്ന പരിശീലന ക്യാമ്പ് ഉദ്യോഗാർത്ഥികൾക്ക് ഏറെ പ്രയോജനപ്രദമായി. മാത്രമല്ല പരിശീലന ക്യാമ്പിൽ പങ്കെടുത്ത ആറ് പേർക്ക് എക്സൈസ് ഗാർഡിൽ നിയമനവും ലഭിച്ചു.



# ‘ഊരുജ്യോതി’യുടെ വെളിച്ചത്തിൽ ആദിവാസി വിദ്യാർത്ഥികൾ അറിവിന്റെ ലോകത്തിലേക്ക്

അട്ടപ്പാടി മേഖലയിലെ ആദിവാസി വിദ്യാർത്ഥികളുടെ പഠന നിലവാരം മെച്ചപ്പെടുത്തുന്നതിന് ‘ഊരുജ്യോതി’ എന്ന പഠന പദ്ധതി ആരംഭിച്ചു. സാമൂഹികവും, സാംസ്കാരികവുമായ പിന്നോക്കാവസ്ഥയ്ക്ക് പ്രധാന കാരണം സാർവ്വത്രികമായ വിദ്യാഭ്യാസത്തിന്റെ അഭാവമാണ്. ഇതേ കാരണം തന്നെയാണ് അട്ടപ്പാടിയിലും സംഭവിച്ചത്. ഇത് മനസ്സിലാക്കി ആദിവാസി വിദ്യാർത്ഥികൾ



ബന്ധുപാലം പഠിക്കും; അഭിമാനം വിദ്യാർത്ഥികൾക്കായി പോലീസ് സംഘടിപ്പിച്ചു വരുന്ന പഠന ക്ലസ്സ്

ക്കുള്ള വിദ്യാഭ്യാസത്തിന് പോലീസ് അടിസ്ഥാന സൗകര്യങ്ങളൊരുക്കി, അവരെ അറിവിന്റേയും, അക്ഷരത്തിന്റേയും ലോകത്തിലേക്ക് കൈപിടിച്ചു നടത്താൻ ശ്രമം തുടരുകയാണ്.



വെളിച്ചത്തിന് എന്തൊരു വെളിച്ചം; പഠന ക്ലസ്സിൽ ഏതായാലും വിദ്യാർത്ഥികൾ

തെരഞ്ഞെടുത്ത വിവിധ ആദിവാസി ഊരുകൾ കേന്ദ്രീകരിച്ചാണ് പഠന ക്ലസ്സുകൾ നടത്തുന്നത്. വൈകുന്നേരം 6.00 മണി മുതൽ 8.00 മണി വരെയുള്ള സമയത്ത് ഊരിലെ തന്നെ കമ്മ്യൂണിറ്റി ഹാളിൽ എല്ലാ കുട്ടികളേയും ഒരുമിച്ചിരുത്തി, ഊരിലെ പ്ലസ് ടു, ഡിഗ്രി എന്നിവ കഴിഞ്ഞവരെക്കൊണ്ട് ചെറിയ കുട്ടികൾക്ക് എഴുത്തും വായനയും പഠിപ്പിക്കുന്ന പദ്ധതിയാണ്. ഓരോ ദിവസവും കഴിയുമ്പോഴും പങ്കാളിത്തം വർദ്ധിച്ചു വരുന്നത് ഇത്തരം പ്രവർത്തനങ്ങളെ പ്രോത്സാഹിപ്പിക്കുന്നു.

# പോലീസും ജനങ്ങളും തമ്മിലുള്ള ബന്ധത്തിന് പുതിയ മാനങ്ങൾ തീർത്ത് ആര്യനാട് ജനമൈത്രി പോലീസ് ജനഹൃദയങ്ങളിലേക്ക്

ഓണത്തെ വരവേൽക്കുന്നതിനും ജനമൈത്രി സുരക്ഷാ പദ്ധതിയുടെ പ്രാധാന്യം ജനങ്ങളിലെത്തിക്കുന്നതിനുമായി മൂന്നു ദിവസത്തെ പരിപാടികൾ മൂന്നു വേദികളിലായി ആര്യനാട് ജനമൈത്രി പോലീസ് സംഘടിപ്പിച്ചു. സെപ്തംബർ 12-ാം തീയതി നിയമസഭാ സ്പീക്കർ ശ്രീ. ജി.കാർത്തികേയൻ ആഘോഷ പരിപാടികൾ

മായി. 2013 സെപ്തംബർ 13 ന് സ്കൂൾ കുട്ടികളെ പങ്കെടുപ്പിച്ചുകൊണ്ട് ജനങ്ങളും പോലീസും എന്ന വിഷയത്തെ സംബന്ധിച്ച് ഉപന്യാസ മത്സരങ്ങളും, കഥാരചനാ മത്സരങ്ങളും, കവിതാ രചനാ മത്സരങ്ങളും സംഘടിപ്പിച്ചു. മത്സരത്തിൽ നൂറിലധികം കുട്ടികൾ പങ്കെടുത്തു. തുടർന്ന് മൂന്നാം ദിവസമായ 14-ാം തീയതി രാവിലെ 10.00



ഓണാഘോഷ പരിപാടികളുടെ ഉദ്ഘാടനം നിയമസഭാ സ്പീക്കർ ശ്രീ.ജി.കാർത്തികേയൻ ഉദ്ഘാടനം ചെയ്യുന്നു

ഉദ്ഘാടനം ചെയ്തു. തുടർന്ന് ജനമൈത്രി സന്ദേശ കൂട്ടയോട്ടം നടത്തി, കൂട്ടയോട്ടത്തിൽ ഗ്രാമപഞ്ചായത്ത് പ്രസിഡന്റ്, ബ്ലോക്ക് പഞ്ചായത്ത് മെമ്പർമാർ, പഞ്ചായത്ത് മെമ്പർമാർ, പോലീസ് ഉദ്യോഗസ്ഥർ, വനിതാ പോലീസ് ഉദ്യോഗസ്ഥർ, സ്റ്റുഡന്റ്സ് പോലീസ് കേഡറ്റ്, കലാ സാംസ്കാരിക പ്രവർത്തകർ തുടങ്ങിയവർ പങ്കെടുത്തു. ബഹുജന സാന്നിധ്യം കൊണ്ട് ചടങ്ങ് ശ്രദ്ധേയ



**ഇനി ഓണ സദ്യകളെ:-** ഓണസദ്യയിൽ പങ്കെടുത്ത കുട്ടികൾ



**ജനസദസ്സ്:-** ഓണാഘോഷത്തിൽ പങ്കെടുത്ത ജനാവലി

മണിക്ക് പള്ളിവേട്ട പഞ്ചായത്ത് സ്റ്റേഡിയത്തിൽ വെച്ച് ജനമൈത്രി സന്ദേശം യുവാക്കളിൽ എത്തിക്കുക എന്ന ലക്ഷ്യത്തോടെ ജനമൈത്രി പ്രദർശന ക്രിക്കറ്റ് മത്സരം സംഘടിപ്പിച്ചു. പ്രസ്തുത മത്സരത്തിൽ ആര്യനാട് സബ് ഇൻസ്പെക്ടർ എസ്.ശ്രീജിത്ത് നേതൃത്വം നൽകിയ ടീമും, ആര്യനാട് ഗ്രാമപഞ്ചായത്ത് പ്രസിഡന്റ് ശ്രീ.ഇ.

രാധാകൃഷ്ണൻ നേതൃത്വം നൽകിയ ജനമൈത്രി സമിതിയും പങ്കെടുത്തു. മത്സരത്തിന്റെ ഉദ്ഘാടനം നെടുമങ്ങാട് ഡി.വൈ.എസ്.പി നിർവ്വഹിക്കുകയും ചെയ്തു. മത്സരം വീക്ഷിക്കുന്നതിനും, പ്രോത്സാഹിപ്പിക്കുന്നതിനുമായി ധാരാളം കാണികൾ തടിച്ചുകൂടി. ഉച്ചയ്ക്ക് സ്റ്റേഷൻ അങ്കണത്തിൽ വച്ച് നടത്തിയ ഓണസദ്യയിൽ ആയിരത്തോളം പേർ പങ്കെടുത്തു. ഉച്ചയ്ക്ക് സ്റ്റേഷൻ അങ്കണത്തിൽ വച്ച് വടം വലി മത്സരം നടത്തി. ജനമൈത്രി സമിതി മെമ്പർമാരും, ബീറ്റ് ഓഫീസർമാരും ത



മ്മിൽ ആദ്യമത്സരവും, രണ്ടാം മത്സരം വനിതാ പോലീസ് ഓഫീസർമാരും, കുടുംബശ്രീ പ്രവർത്തകരും തമ്മിലായിരുന്നു.

വൈകുന്നേരം 5.00 മണിയോടുകൂടി ആഘോഷപരിപാടികളുടെ സമാപന സമ്മേളനം എ.ഡി.ജി.പി ഡോ.ബി.സന്ധ്യ ഐ.പി.എസ് നിർവ്വഹിച്ചു. ചടങ്ങിൽ മികച്ച അധ്യാപകനുള്ള ഇന്ത്യൻ പ്രസിഡന്റിന്റെ പരസ്കാരം നേടിയ ശ്രീ.ഡി.സത്യജോസ്, വയോജന സൗഹൃദ സമിതി സെക്രട്ടറിയും റിട്ട.ഹെഡ്മാസ്റ്ററുമായ ശ്രീ.എം.എസ്.സുകുമാരൻ എന്നിവരെ പൊന്നാട അണിയിച്ച് ആദരിച്ചു. സമാപന സമ്മേളനത്തിന് ഗ്രാമപഞ്ചായത്ത് പ്രസിഡന്റ് അധ്യക്ഷത വഹിക്കുകയും, മറ്റ് ജനപ്രതിനിധികൾ ആശംസകൾ അർപ്പിക്കുകയും, സി.ആർ.ഒ ജെ.ജോയി നന്ദി പ്രകാശിപ്പിക്കുകയും ചെയ്തു. ഓണാഘോഷ പരിപാടികളുടെ വിജയത്തിനും, നടത്തിപ്പിനുമായി ജനമൈത്രി സമിതി കൺവീനറും ആര്യനാട് പോലീസ് ഇൻസ്പെക്ടറുമായ കെ.എസ്.അരുൺ, സെക്രട്ടറിയും സബ് ഇൻസ്പെക്ടറുമായ എസ്.ശ്രീജിത്ത്, കമ്മ്യൂണിറ്റി റിലേഷൻസ് ഓഫീസർ ജെ.ജോയി, എ.എസ്.ഐ എം.സുഗതകുമാർ മുതലായവരുടെ സഹകരണവുമുണ്ടായിരുന്നു.

## സേവന വാരാചരണം

**സേവന വാരാചരണത്തിന്റെ ഭാഗമായി ആര്യനാട് ജനമൈത്രി പോലീസിന്റെ നേതൃത്വത്തിൽ വെള്ളനാട് കമ്മ്യൂണിറ്റി ഹെൽത്ത് സെന്ററിൽ സേവന വാരാചരണം സംഘടിപ്പിച്ചു. വാരാചരണത്തിന്റെ ഭാഗമായി ആശുപത്രി പരിസരം വൃത്തിയാക്കുകയും, പകർച്ചവ്യാധികൾ തടയുന്നതിനുള്ള ക്രമീകരണങ്ങൾ നടത്തുകയുമുണ്ടായി. ജനമൈത്രി പോലീസിന്റെ നേതൃത്വത്തിൽ**

നടന്ന പരിസര ശുചീകരണത്തിൽ സ്റ്റുഡന്റ്സ് പോലീസ് കേഡറ്റ്സ്, ആശുപത്രി ജീവനക്കാർ, മറ്റ് സാമൂഹ്യ സന്നദ്ധ പ്രവർത്തകർ എന്നിവർ പങ്കെടുത്തു. തുടർന്ന് പ്രാഥമിക ശുശ്രൂഷ നൽകുന്നതിനെ സംബന്ധിച്ച അവബോധന ക്ലാസ്സും നടന്നു. ക്ലാസ്സിൽ വിദ്യാർത്ഥികളും, പൊതുജനങ്ങളും പങ്കെടുത്തു.



നെച്ചാറ്റിൻകര ജനമൈത്രി പോലീസ് വലിയ പൊതുജന പങ്കാളിത്തത്തോടെ വൈവിധ്യമാർന്ന പരിപാടികൾ നടപ്പിലാക്കി. ഇഫ്താർ വിരുന്ന്, ഓണക്കോടി വിതരണം, ഗാന്ധിജയന്തി ദിനാഘോഷം, ജീവകാരുണ്യ പ്രവർത്തനം എന്നിവ ഇത്തരത്തിലുള്ള പ്രധാന പരിപാടികളാണ്. മാതൃകാപരമായ ഇത്തരം പ്രവർത്തനങ്ങൾ നെച്ചാറ്റിൻകരയിലെ ബഹുജനങ്ങളുടെ പ്രശംസ പിടിച്ചു പറ്റി. സേവന വാരത്തോടനുബന്ധി



## വൈവിധ്യമാർന്ന പരിപാടികളുമായി നെച്ചാറ്റിൻകര ജനമൈത്രി പോലീസ്

ച്ച് നെച്ചാറ്റിൻകര ജില്ലാ ആശുപത്രിയിലെ രോഗികൾക്ക് സൗജന്യ ഉച്ചഭക്ഷണം വിതരണം ചെയ്തു. കൂടാതെ ആശുപത്രിയും, പരിസരവും ശുചീകരിച്ചു. സേവന വാരത്തിന്റെ ഉദ്ഘാടനം ഡെപ്യൂട്ടി പോലീസ് സൂപ്രണ്ട് നിർവ്വഹിച്ചു.

നെച്ചാറ്റിൻകര ജില്ലാ ആശുപത്രിയ്ക്ക് വീൽ ചെയർ വിതരണം ചെയ്തതിലൂടെ ജീവകാരുണ്യ പ്രവർത്തനങ്ങളിലും ജനമൈത്രി പോലീസ് ഭാഗവത്തായി. വീൽ ചെയറിന്റെ വിതരണ ഉദ്ഘാടനം ജില്ലാ പോലീസ് മേധാവി ശ്രീ.എ. ജെ.തോമസ് കുട്ടി ഐ.പി.എസ് നിർവ്വഹിച്ചു. ചടങ്ങിൽ ജില്ലാ ആശുപത്രി മേധാവി ഡോ.എസ്. ഷിനു പങ്കെടുത്തു.



### സർഗ്ഗവസന്തം തീർത്ത് ഓണാഘോഷ പരിപാടികൾ

സമൃദ്ധിയുടേയും, സമതയുടേയും, സമാധാനത്തിന്റേയും സന്ദേശമുയർത്തിപ്പിടിച്ച് നെച്ചാറ്റിൻകര ജനമൈത്രി പോലീസ് ഓണാഘോഷ പരിപാടികൾ സംഘടിപ്പിച്ചു. ആഘോഷങ്ങളിലെ ജനപങ്കാളിത്തം ശ്രദ്ധേയമായിരുന്നു. വിവിധ കായിക മത്സരങ്ങൾ, ഓണക്കോടി വിതരണം, മറ്റ് കലാപരിപാടികൾ എന്നിവ സംഘടിപ്പിച്ചു. നിർഭയനരായ ഇരുപത് പാവപ്പെട്ട വിദ്യാർത്ഥികൾക്ക് ഓണക്കോടി വിതരണം ചെയ്തു. ചടങ്ങ് ശ്രീ.ആർ.സെൽവരാജ് എം.എൽ.എ ഉദ്ഘാടനം ചെയ്തു. നെച്ചാറ്റിൻകര മുനിസിപ്പൽ ചെയർമാൻ ശ്രീ.എസ്.എസ്.ജയകുമാർ മുഖ്യ പ്രഭാഷണം നടത്തി.



### ഇഫ്താർ വിരുന്ന്

മതസൗഹാർദ്ദത്തിന്റേയും, കൂട്ടായ്മയുടേയും പ്രസക്തി ഉൾക്കൊണ്ട് പോലീസ് സ്റ്റേഷൻ അങ്കണത്തിൽ ഇഫ്താർ വിരുന്ന് സംഘടിപ്പിച്ചു. ഇഫ്താർ വിരുന്നിനോടനുബന്ധിച്ചുള്ള കുടുംബസംഗമം നെച്ചാറ്റിൻകര ഡി.വൈ.എസ്.പി ശ്രീ.വൈ.ആർ.റെസ്സം ഉദ്ഘാടനം ചെയ്തു. ജനപങ്കാളിത്തത്താൽ ശ്രദ്ധേയമായിരുന്നു വിരുന്ന്.



# ജനാധിപത്യ വ്യവസ്ഥിതിയിലെ പോലീസ് പ്രവർത്തനങ്ങൾ

ഭാഗം നാല്

## വിവേകപൂർവ്വമായ പോലീസ് പ്രവർത്തന ശൈലി

1. സർക്കാരിന്റെ മറ്റു ഭരണ വിഭാഗങ്ങളിൽ നിന്നും പോലീസിനെ എന്നും വ്യത്യസ്തമാക്കുന്നത് പോലീസിൽ നിക്ഷിപ്തമായിട്ടുള്ള ചില പ്രത്യേക അധികാരങ്ങളാണ്.
2. ചില പ്രത്യേക സാഹചര്യങ്ങളിൽ പൗരന്മാരുടെ അവകാശങ്ങളേയും സ്വാതന്ത്ര്യത്തേയും പരിമിതപ്പെടുത്തുവാനുള്ള അധികാരം പോലീസിനുണ്ട്. ഉദാഹരണമായി തടഞ്ഞു നിർത്തൽ, ചോദ്യം ചെയ്യൽ, അറസ്റ്റു ചെയ്യൽ, കസ്റ്റഡിയിൽ സൂക്ഷിക്കൽ, വസ്തുവകകൾ പിടിച്ചെടുക്കൽ, വിരലടയാളമെടുക്കൽ, ദേഹപരിശോധന നടത്തൽ തുടങ്ങിയവ. സാഹചര്യം ആവശ്യപ്പെടുന്ന പക്ഷം ബലപ്രയോഗം നടത്തുവാനുള്ള അധികാരവും പോലീസിനുണ്ട്. എന്നാൽ ഇത്തരം അധികാരങ്ങൾ വിവേകപൂർവ്വം നടപ്പിലാക്കുക എന്നതാണ് പോലീസ് പ്രവർത്തനങ്ങളുടെ കാതൽ.
3. പോലീസിന്റെ അധികാരങ്ങൾ വിവേക രഹിതമായും സാഹചര്യങ്ങൾമനസ്സിലാക്കാതെയും വിനിയോഗിക്കപ്പെടുമ്പോഴാണ് മനുഷ്യാവകാശങ്ങൾ ലംഘിക്കപ്പെടുന്നത്. നിയമവാഴ്ച ഉയർത്തിപ്പിടിച്ചുകൊണ്ട് മികച്ച നിലവാരത്തിലുള്ള മാനവികത നിറഞ്ഞ പോലീസ് പ്രവർത്തനങ്ങളാണ് ഏതൊരു ജനസമൂഹവും ആവശ്യപ്പെടുന്നത്.
4. തങ്ങളുടെ ചുമതല നിർവ്വഹണത്തിൽ, പോലീസ് ഉദ്യോഗസ്ഥർ ജനങ്ങളുടെ അന്തസ്സിനെ ബഹുമാനിക്കുകയും അടിസ്ഥാന മനുഷ്യാവകാശങ്ങളും സാമൂഹ്യരാഷ്ട്രീയ അവകാശങ്ങളും ഉയർത്തിപ്പിടിക്കുകയും വേണം.
5. അന്താരാഷ്ട്ര മനുഷ്യാവകാശ നിയമപ്രകാരം പൗരന്മാർക്ക് സർക്കാർ ഉദ്യോഗസ്ഥരിൽ നിന്നോ മറ്റു വ്യക്തികളിൽ നിന്നോ സ്ഥാപനങ്ങളിൽ നിന്നോ ശാരീരിക പീഡനമേൽക്കുന്നതു തടഞ്ഞുകൊണ്ട്, അവർക്കു സംരക്ഷണം നൽകുവാനുള്ള ഉത്തരവാദിത്വം സർക്കാരുകൾക്കുണ്ട്. ദുർബലരായ വ്യക്തികൾക്കും വിഭാഗങ്ങൾക്കും പ്രത്യേക സംരക്ഷണം നൽകേണ്ടതുമാണ്.
6. വിവേക പൂർവ്വമല്ലാത്ത പോലീസ് പ്രവർത്തനം സാമൂഹ്യ നീതി നിഷേധവും ഒരു സമൂഹത്തെ ആക്രമനം ക്രിമിനൽവൽക്കരിക്കുകയുമാവാം ചെയ്യുക.
7. മനുഷ്യാവകാശങ്ങൾ മാനിച്ചുകൊണ്ടുള്ള പോലീസ് പ്രവർത്തനങ്ങൾക്ക്, മൂല്യാധിഷ്ഠിതമായതും നന്മനിറഞ്ഞതുമായ ഒരു മനസ്സ് ഓരോ പോലീസ് ഉദ്യോഗസ്ഥനും സ്വയം സൂക്ഷിക്കേണ്ടതുണ്ട്.

(തുടരും)

# 4<sup>th</sup> ESTATE

**ജനമൈത്രി പോലീസു ലൈബ്രറിയിൽ വിക്ടർ യുഗോവിന്റെ പാവങ്ങൾ**

തുപ്പുണിത്തുറ ഹിൽപാലസ് ജനമൈത്രി പോലീസു ലൈബ്രറിയിൽ പ്രതിമാസ സാഹിത്യ ചർച്ചയുടെ ഭാഗമായി കവി ഗോപി എടമ്പാടത്ത് വിക്ടർ യുഗോവിന്റെ പാവങ്ങൾ എന്ന പ്രസിദ്ധ നോവൽ ചർച്ചയ്ക്കായി അവതരിപ്പിച്ചു.

ആർട്ടിസറ്റ് എസ്.എ. മോഹനൻ മോഡറേറ്ററായിരുന്നു. രാജു കുര്യൻ, ഇബ്രാഹിം, ദിവാകരൻമാസ്റ്റർ, കെ.എ. ഉണ്ണിത്താൻ, പ്രഫുല്ലൻ തുപ്പുണിത്തുറ, വേണുജി പുതുച്ചിറ, രഘുനാഥൻ അജിത് കുമാർ, സി.വി. സുരേഷ്, വർഗ്ഗീസ് കാട്ടിപ്പറമ്പൻ, ബാലകൃഷ്ണൻ എന്നിവർ സജീവമായി പങ്കെടുത്തു.

183 വർഷം മുൻപ് രചിക്കപ്പെട്ട ഈ നോവൽ ഇന്നും ചർച്ചയ്ക്കും ആസ്വാദനത്തിനും വിധേയമാകുന്നുവെന്നതുതന്നെ അതിന്റെ മേന്മയെ കാണിയ്ക്കുന്നുവെന്നും, ഇതു ദാരിദ്ര്യത്തിന്റെയും അതേസമയം മുഴുവൻ പാവങ്ങളുടെയും ജീവിത വിവരണമാണെന്നും പങ്കെടുത്തവർ അഭിപ്രായപ്പെട്ടു.

അടുത്ത മാസത്തെ പരിപാടിയായി നവംബർ കലയാള സിനിമയിൽ എന്ന വിഷയം 21-09-2013 ൽ പ്രസിദ്ധ തിരക്കഥാകൃത്ത് ജോൺ പോൾ അവതരിപ്പിയ്ക്കും. പ്രസിദ്ധ താരങ്ങളും ചലച്ചിത്ര പ്രവർത്തകരും പങ്കെടുക്കും.

വർണിത കൃത്യം സാംസ്കാരിക മാസിക - ലക്കം 35, സെപ്റ്റംബർ 2013

**സുമനസ്സുകളുടെ കാരുണ്യം; ജസ്നയ്ക്കു തിരികെക്കിട്ടിയത് കാഴ്ചയും ജീവിതവും**

കുത്തുപറമ്പി വർണകോടകം ഇരുപതരം കറുത്ത കുട്ടുപ്പിള്ളികൾക്ക് പൊക്കി അറിയാം. ഇല്ലല്ല വർണകോടകം വന്നു വന്നു തിരിച്ചു കിട്ടിയത് കാഴ്ചമാത്രമല്ല ജീവിതവും. കുത്തുപറമ്പി ജനമൈത്രി പോലീസിന്റെ പ്രവർത്തനങ്ങൾക്ക് തുണയായത് മലയാള മനോരമും.

പ്രി. വിശ്വ പ്രവർത്തനങ്ങൾക്ക് പരിപാടി പരിഷ്കരണത്തിലായപ്പോഴാണ് മുൻപ് കൈമാറ്റം ചെയ്ത സാമൂഹിക സൗകര്യങ്ങൾ വീണ്ടും കിട്ടിയത്. വിവിധ സാമൂഹിക സൗകര്യങ്ങൾ കൈമാറ്റം ചെയ്തപ്പോൾ ജനമൈത്രി പോലീസിന്റെ പ്രവർത്തനങ്ങൾക്ക് തുണയായത് മലയാള മനോരമും.

പ്രി. വിശ്വ പ്രവർത്തനങ്ങൾക്ക് പരിപാടി പരിഷ്കരണത്തിലായപ്പോഴാണ് മുൻപ് കൈമാറ്റം ചെയ്ത സാമൂഹിക സൗകര്യങ്ങൾ വീണ്ടും കിട്ടിയത്. വിവിധ സാമൂഹിക സൗകര്യങ്ങൾ കൈമാറ്റം ചെയ്തപ്പോൾ ജനമൈത്രി പോലീസിന്റെ പ്രവർത്തനങ്ങൾക്ക് തുണയായത് മലയാള മനോരമും.

പ്രി. വിശ്വ പ്രവർത്തനങ്ങൾക്ക് പരിപാടി പരിഷ്കരണത്തിലായപ്പോഴാണ് മുൻപ് കൈമാറ്റം ചെയ്ത സാമൂഹിക സൗകര്യങ്ങൾ വീണ്ടും കിട്ടിയത്. വിവിധ സാമൂഹിക സൗകര്യങ്ങൾ കൈമാറ്റം ചെയ്തപ്പോൾ ജനമൈത്രി പോലീസിന്റെ പ്രവർത്തനങ്ങൾക്ക് തുണയായത് മലയാള മനോരമും.

മലയാള മനോരമ - തീയതി 26.07.2013

**ജനമൈത്രി പോലീസ് സിവിൽ സർവീസ് പരീക്ഷയ്ക്ക് പരിശീലനം നൽകും**

പുനലൂർ ജനമൈത്രി പോലീസിന്റെ സേവന പദ്ധതികളുടെ ഭാഗമായി ഉദ്യോഗാർത്ഥികൾക്ക് സിവിൽ സർവീസ് പരീക്ഷയ്ക്ക് പരിശീലനം നൽകാൻ ലക്ഷ്യമിട്ടിട്ടുണ്ടെന്ന് കൊല്ലം റൂറൽ പോലീസ് സൂപ്രണ്ട് എസ്.സുരേന്ദ്രൻ പറഞ്ഞു.

ഇതരസംസ്ഥാന തൊഴിലാളികൾക്ക് സൗകര്യകാർഡ് നൽകുന്നതടക്കമുള്ള സാമൂഹികസേവന പ്രവർത്തനങ്ങളിലൂടെ പുനലൂർ ജനമൈത്രി പോലീസ് ഓതുകയാവുകയാണെന്നും അദ്ദേഹം പറഞ്ഞു. രാജ്യം മുഴുവൻ ഭാഗമായി പുനലൂർ ജനമൈത്രി പോലീസ് സംഘടിപ്പിച്ച വിവിധ പരിപാടികൾ ഉദ്ദേശം ചെയ്യുകയായിരുന്നു അദ്ദേഹം. സർവീസിൽനിന്ന് വിരമിച്ചവർക്ക് പോലീസ് ഉദ്യോഗസഹായത്തിൽ ആയിച്ചു.

നഗരസഭാധ്യക്ഷ ഗ്രേസി ജോൺ, ഉപാധ്യക്ഷൻ എസ്. ബിജു, പുനലൂർ ഡെപ്യൂട്ടി പോലീസ് സൂപ്രണ്ട് കെ.എൻ. ജോൺകുട്ടി, സി.ഐ. ആർ. വിജയൻ, എസ്.ഐ. കെ.എസ്. ഗോപകൃഷ്ണൻ, ജനമൈത്രി പോലീസിന്റെ കമ്മ്യൂണിറ്റി റിപ്പോർട്ടർ ഓഫീസർ എസ്. ശശിധരൻ എന്നിവർ സംസാരിച്ചു. ലാഹരി ഉപയോഗത്തിനെതിരെ പൊതുജനങ്ങളെ ബോധവൽക്കരിക്കാൻ ജനമൈത്രി പോലീസ് ഓണം ഫെസ്റ്റിലായിട്ട് ആരംഭിച്ച ചിത്രപ്രദർശനത്തിന്റെ ഉദ്ദേശം നോക്കി പോലീസ് സൂപ്രണ്ട് നിർവഹിച്ചു.

മാതൃഭൂമി- തീയതി 15.09.2013

**<>ആക്ഷേപങ്ങൾ<>അഭിപ്രായങ്ങൾ<>നിർദ്ദേശങ്ങൾ<>**

**വാർത്താ പത്രികയ്ക്കു ലഭിച്ച കത്തുകളിൽ നിന്ന് തിരഞ്ഞെടുത്തത്**



**ജനമൈത്രി പോലീസ്**

ഒരു യുഗ സായം സന്ധ്യകളിൽ നാം  
 വീണ്ടും കാണുമ്പോൾ-  
 ഇരുളിൽ നിന്നുമുയർന്നവരോടു-  
 നവ സന്ദേശവുമായ്.

നിത്യ കൈകളുമായ് നിൽക്കുന്നു  
 നിങ്ങളുടെ ദുഃഖനിലിതാ!  
 സൗഹൃദ മനസ്സിൽ ലോടിയും-  
 ജനമൈത്രി പോലീസ്.....

അതിരുകളില്ലിനി നമുക്കു ദുഃഖനിൽ-  
 പോലീസും പൊതുജനവും.  
 ഉരുകി ഉറച്ചുകരുത്തോടിനി നാം-  
 മൊന്നായ് തീരുകയായ്.  
 തലമുറ തോറുമതീ രാജ്യത്തു-  
 പ്രചോദനമാകട്ടെ!  
 ഉലകിനു മാതൃകയായി കേരളാ-  
 ജനമൈത്രി പോലീസ്.....



എം. ജെ. ജ്യോതിഷ്  
 റിട്ടയേർഡ് പോലീസ് ഓഫീസർ  
 കൊച്ചി സിറ്റി ഫോൺ:9447985578

HUSSAIN KARADI  
 THAMARASSERI P.O.  
 KOZHIKODE Dt.  
 673 573

0495 2220188  
 9495255180

താമരലേനി  
 09.10.2013

സർ,  
 ജനമൈത്രി പോലീസ് നർത്തക സമൂഹത്തിന് നല്ല  
 പ്രവർത്തനം ഉണ്ടായിട്ടുണ്ട്. പൂർണ്ണമായും സർക്കാർ സഹായം  
 കിട്ടാതെ പൂർണ്ണമായും സ്വയം സഹായം ഉപയോഗിച്ച്  
 പ്രവർത്തിക്കുന്നു. അതിനാൽ പൂർണ്ണമായും സ്വയം സഹായം  
 ഉപയോഗിച്ച് പ്രവർത്തിക്കുന്നു. അതിനാൽ പൂർണ്ണമായും  
 സ്വയം സഹായം ഉപയോഗിച്ച് പ്രവർത്തിക്കുന്നു. അതിനാൽ  
 പൂർണ്ണമായും സ്വയം സഹായം ഉപയോഗിച്ച് പ്രവർത്തിക്കുന്നു.  
 അതിനാൽ പൂർണ്ണമായും സ്വയം സഹായം ഉപയോഗിച്ച്  
 പ്രവർത്തിക്കുന്നു. അതിനാൽ പൂർണ്ണമായും സ്വയം സഹായം  
 ഉപയോഗിച്ച് പ്രവർത്തിക്കുന്നു. അതിനാൽ പൂർണ്ണമായും  
 സ്വയം സഹായം ഉപയോഗിച്ച് പ്രവർത്തിക്കുന്നു. അതിനാൽ  
 പൂർണ്ണമായും സ്വയം സഹായം ഉപയോഗിച്ച് പ്രവർത്തിക്കുന്നു.

എ.ജെ.ജ്യോതിഷ്  
 09.10.2013  
 ഡയറക്ടർമാർക്ക്  
 താമരലേനി